

ملک کو درپیش خطرات سے باہر نکالنے اور ہر قسم کے سخت اور کڑے حالات سے نبرد آزما ہونے کیلئے

امن و استحکام، یکجہتی، بھائی چارے، مذہبی و فرقہ وارانہ ہم آہنگی کی اشد ضرورت ہے۔ الطاف حسین

امن و استحکام، یکجہتی اور سیاسی، مذہبی اور فرقہ وارانہ ہم آہنگی کے قیام کیلئے فوری طور پر نوڈ تشکیل دیکر ملک کی تمام سیاسی و مذہبی جماعتوں، علمائے کرام، تمام

مذہب کے اکابرین، دانشوروں، مفکروں، سینئر تجزیہ کاروں اور انسانی حقوق کی انجمنوں سے ملاقاتوں کا سلسلہ شروع کریں۔ ایم کیو ایم کی رابطہ کمیٹی

کو ہدایت

سیاسی و نظریاتی اور ذاتی اختلافات سے بالاتر ہو کر ہنگامی بنیادوں پر سب سے بات چیت کریں۔ امن و استحکام، یکجہتی، بھائی چارے اور سیاسی، مذہبی اور فرقہ

وارانہ ہم آہنگی کے قیام کیلئے اس کام کا آغاز تین روز کے اندر شروع کر دیا جائے

لندن اور پاکستان کی رابطہ کمیٹی کے بیک وقت اجلاس سے قائد تحریک الطاف حسین کا خطاب

لندن:۔۔۔ 20 جولائی 2012ء

متحدہ قومی موومنٹ کے قائد جناب الطاف حسین نے کہا ہے کہ انہوں نے گزشتہ روز ملک کی مجموعی اور بین الاقوامی صورتحال اور حالات و واقعات کے پیش نظر اپنا جو تجزیہ پیش کیا تھا

اس کا تقاضہ ہے کہ ملک کو درپیش خطرات سے باہر نکالنے اور ہر قسم کے سخت اور کڑے حالات سے نبرد آزما ہونے کیلئے ملک میں امن و استحکام، یکجہتی، بھائی چارے، مذہبی و فرقہ

وارانہ ہم آہنگی کی اشد ضرورت ہے۔ انہوں نے یہ بات آج لندن اور پاکستان کی رابطہ کمیٹی کے بیک وقت اجلاس سے خطاب کرتے ہوئے کہی۔ جناب الطاف حسین نے ایم

کیو ایم کی رابطہ کمیٹی کو ہدایت کی کہ وہ ملک کی موجودہ صورتحال کی روشنی میں امن و استحکام، یکجہتی اور سیاسی، مذہبی اور فرقہ وارانہ ہم آہنگی کے قیام کیلئے فوری طور پر اپنے نوڈ تشکیل

دیکر ملک کی تمام سیاسی و مذہبی جماعتوں، تمام مکاتب فکر کے علمائے کرام، تمام مذاہب کے اکابرین، دانشوروں، مفکروں، نشریاتی اداروں کے سینئر تجزیہ کاروں اور انسانی حقوق کی

انجمنوں سے ملاقاتوں کا سلسلہ شروع کریں۔ سیاسی و نظریاتی اور ذاتی اختلافات سے بالاتر ہو کر ہنگامی بنیادوں پر سب سے بات چیت کریں۔ امن و استحکام، یکجہتی، بھائی

چارے اور سیاسی، مذہبی اور فرقہ وارانہ ہم آہنگی کے قیام کیلئے اس کام کا آغاز تین روز کے اندر شروع کر دیا جائے۔ جناب الطاف حسین نے کہا کہ امن و بھائی چارے اور ہم آہنگی

کیلئے سیاسی و نظریاتی اختلاف کو بالائے طاق رکھ کر ملاقاتوں اور بات چیت کا یہ اقدام نہ صرف ملک میں امن و استحکام اور ترقی و خوشحالی کیلئے نیک قدم ہوگا بلکہ رمضان المبارک کی

آمد پر ملک و قوم کیلئے ایک تحفہ سے کم نہ ہوگا اور اللہ کی رحمت و برکت بھی نازل ہوگی۔ انہوں نے دعا کی کہ اللہ تعالیٰ ہماری اس نیک کاوش کو قبول فرمائے۔

رمضان کے مہینہ میں اللہ تعالیٰ اپنی رحمتوں کے دروازے اپنے بندوں پر کھول دیتا ہے۔ جناب الطاف حسین

پاکستان سمیت دنیا بھر کے مسلمانوں کو ماہ رمضان المبارک کی آمد پر جناب الطاف حسین کی دلی مبارکباد پیش

لندن:۔۔۔ 20 جولائی 2012ء

متحدہ قومی موومنٹ کے قائد جناب الطاف حسین نے پاکستان سمیت دنیا بھر کے مسلمانوں کو ماہ رمضان المبارک کی آمد پر دلی مبارکباد پیش کی ہے۔ ایک تہنیتی پیغام میں جناب

الطاف حسین نے کہا کہ اسلامی عبادات کے لحاظ سے رمضان کا مہینہ مقدس مہینہ ہے جس میں اللہ تعالیٰ اپنی رحمتوں کے دروازے اپنے بندوں پر کھول دیتا ہے۔ انہوں نے کہا کہ

اس مقدس مہینے میں ہم اللہ تعالیٰ کی رضامندی حاصل کرنے کیلئے روزے رکھتے ہیں، زیادہ سے زیادہ عبادت کرتے ہیں اور روزے کی حالت میں ہم بھوک و پیاس کو بھی برداشت

کرتے ہیں جس سے تقویٰ حاصل ہوتا ہے۔ انہوں نے دعا کی کہ اللہ تعالیٰ اس مبارک مہینے کے صدقہ پاکستان کو خوشحالی، ترقی و استحکام عطا فرمائے اور جن جن افراد کی جائز حاجتیں

ہیں اللہ تعالیٰ اس کو قبول فرمائے۔ (آئین)

صوبائی وزیر ڈاکٹر محمد علی شاہ کی علالت پر جناب الطاف حسین کا اظہار تشویش

لندن:۔۔۔ 20 جولائی 2012ء

متحدہ قومی موومنٹ کے قائد جناب الطاف حسین نے صوبائی وزیر ڈاکٹر محمد علی شاہ کی علالت پر گہری تشویش اظہار کرتے ہوئے ان کی جلد و مکمل صحت یابی کیلئے دعا کی ہے۔ ایک

بیان میں جناب الطاف حسین نے حق پرست عوام بالخصوص ماؤں، بہنوں، بزرگوں اور نوجوانوں سے اپیل کی کہ وہ اللہ تعالیٰ کے حضور ڈاکٹر محمد علی شاہ کی صحت یابی کے لئے خصوصی

دعا کریں۔

پاکستان کی سلامتی و بقاء کے حوالہ سے قائد تحریک جناب الطاف حسین کی تشویش کا سنجیدگی سے نوٹس لیا جائے اور ملک و قوم کے بہتر مستقبل کے لئے دانشمندانہ فیصلے کئے جائیں، رابطہ کمیٹی جناب الطاف حسین کی فہم و فراست، دانشمندانہ اور پاکستان کی بقاء سلامتی کے لئے جراتمندانہ موقف نے تحریک کے ایک ایک کارکن کا سرفخر سے بلند کر دیا

کراچی:۔۔۔20، جولائی 2012ء

متحدہ قومی موومنٹ کی رابطہ کمیٹی نے ارباب اختیار اور اقتدار پر زور دیا ہے کہ پاکستان کی سلامتی و بقاء کے حوالہ سے قائد تحریک جناب الطاف حسین کی تشویش کا سنجیدگی سے نوٹس لیا جائے اور ملک و قوم کے بہتر مستقبل کے لئے دانشمندانہ فیصلے کئے جائیں۔ ایک بیان میں رابطہ کمیٹی نے کہا کہ قائد تحریک جناب الطاف حسین نے پاکستان سے ہزاروں میل دور بیٹھ کر بھی پاکستان کی سلامتی و بقاء پر منڈلانے والے خطرات کی نشاندہی کرتے رہے ہیں اور ان خطرات سے نمٹنے کیلئے تجاویز بھی پیش کرتے رہے ہیں وقت کا تقاضہ ہے کہ جناب الطاف حسین کی باتوں کو نظر انداز کرنے کا سلسلہ بند کیا جائے، پاکستان کی سلامتی و بقاء ملک کو اندورنی و بیرونی بحرانوں سے نجات دلانے اور عوام میں اتحاد و یکجہتی کی فضاء پروان چڑھانے کیلئے ٹھوس اور مثبت اقدامات کئے جائیں۔ رابطہ کمیٹی نے کہا کہ قائد تحریک جناب الطاف حسین کی فہم و فراست، دانشمندانہ اور پاکستان کی بقاء سلامتی کے لئے جراتمندانہ موقف نے تحریک کے ایک ایک کارکن کا سرفخر سے بلند کر دیا ہے اور انشاء اللہ ملک بھر کے مظلوم عوام جناب الطاف حسین کی قیادت میں پاکستان کی سلامتی، خود مختاری اور ترقی کیلئے اپنا کردار ادا کرتے رہیں گے۔

ایم کیو ایم کورنگی سیکٹر کے کارکن محمد عارف کی بھائی محمد خالد کے انتقال پر رابطہ کمیٹی کا اظہار تعزیت

کراچی:۔۔۔20، جولائی 2012ء

متحدہ قومی موومنٹ کی رابطہ کمیٹی نے ایم کیو ایم کورنگی سیکٹر یونٹ 79 کے کارکن محمد عارف کے بھائی محمد خالد کے انتقال پر افسوس کا اظہار کیا ہے۔ ایک تعزیتی بیان میں رابطہ کمیٹی نے مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

